
Shri Janaki SahasranAmastotram

श्रीजानकीसहस्रनामस्तोत्रम्

Document Information



Text title : jAnakIsahasranAmastotram 2
File name : jAnakIsahasranAmastotram2.itx
Category : devii, sItA, sahsaranAma
Location : doc_devii
Proofread by : Prabhav Tengse
Description/comments : siddheshvarItantra
Latest update : April 24, 2023
Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2023

sanskritdocuments.org

ಶ್ರೀಜಾನಕೀದೇವ್ಯಾಃ ಸಹಸ್ರನಾಮಸ್ತೋತ್ರಂ



ಸಿದ್ಧೇಶ್ವರೀತಂತ್ರೋಕ್ತಂ

ಶ್ರೀಲಕ್ಷ್ಮಣ ಉವಾಚ .

ದೇವದೇವ ಜಗನ್ನಾಥ ! ಕಥಯಸ್ವ ಮಹಾಪ್ರಭೋ .

ನಾಮ್ನಾಂ ಸಹಸ್ರಂ ಜಾನಕ್ಯಾಃ ಶ್ರೋತುಮಿಚ್ಛಾಮಿ ತತ್ತ್ವತಃ ..

ಶ್ರೀರಾಮ ಉವಾಚ .

ಕಥಯಾಮಿ ಭವತ್ಪ್ರೀತ್ಯಾ ಶೃಣು ಲಕ್ಷ್ಮಣ ! ಭಕ್ತಿತಃ .

ಯತ್ ಪಠಿತ್ವಾಥ ಶ್ರುತ್ವಾ ವಾ ಸರ್ವಾನ್ ಕಾಮಾನವಾಪ್ನುಯಾತ್ ..

ಅಸ್ಯ ಶ್ರೀಜಾನಕೀದೇವ್ಯಾಃ ಸಹಸ್ರನಾಮಸ್ತೋತ್ರಸ್ಯ ವಸಿಷ್ಠ ಋಷಿಃ,

ವಾಗೀಶ್ವರೀ ದೇವತಾ, ಅನುಷ್ಠುಪ್ಪಂದಃ, ಸರ್ವಕಾಮಾರ್ಥಸಿದ್ಧ್ಯರ್ಥೇ ಜಪೇ
ವಿನಿಯೋಗಃ .

ಓಂ ಜಾನಕೀ ಕಮಲಾ ವಿದ್ಯಾ ಸಿದ್ಧವಿದ್ಯಾ ಕ್ಷಮಾತ್ಮಜಾ .

ನಿರ್ಮಲಾ ಭಾವನೀ ಭವ್ಯಾ ಸರ್ವಮಂಗಲರೂಪಿಣೀ .. 1..

ಕೌಲಿನೀ ಕುಲಜಾ ಕಾಂತಾ ಅಪರ್ಣಾ ಭಕ್ತವತ್ಸಲಾ .

ಸುಕೇಶೀ ಚಾರುನೇತ್ರಾ ಚ ದೇವದಾನವಸೇವಿತಾ .. 2..

ಅತಿಗುಪ್ತಾ ಸರೋಜಾಕ್ಷೀ ಸಕಲಾ ಸರ್ವರೂಪಿಣೀ .

ಭಕ್ತಿವಶ್ಯಾ ಮಹೋಗ್ರಾ ಚ ಸರ್ವತಂತ್ರವಿಶಾರದಾ .. 3..

ಧರಾತ್ಮಜಾ ಮಹಾಮಾಯಾ ಶಬ್ದರೂಪಾ ಮಹೋತ್ಸವಾ .

ಕಾಮಾ ಚ ರಮಣೀಭದ್ರಾ ಯಜ್ಞೋತ್ಸವವಿಭೂಷಿತಾ .. 4..

ಚಂದ್ರವಕ್ತ್ರಾ ಚಕೋರಾಕ್ಷೀ ಚಾರುನೇತ್ರಾ ಸುಲೋಚನಾ .

ರಘುನಾಥಪ್ರಿಯಾ ದೇವೀ ಶಾರದಾ ಕುಲಭೂಷಿತಾ .. 5..

ಕುಲನಾಥಾ ಚ ದಿವ್ಯಾ ಚ ಶ್ರೀಮತೀ ವಿಶ್ವರೂಪಿಣೀ .

ರಾಮಪ್ರಿಯಾ ರಾಮಮತಾ ರಾಮಗೋಪ್ಯಾ ಚ ಮುಕ್ತಿದಾ .. 6..

ಚತುರ್ವರ್ಗಪ್ರದಾ ಸೌಖ್ಯಾ ಸರ್ವಪಾಪವಿನಾಶಿನೀ .

ವಾರಾಹೀ ವಾರುಣೀ ವಿದ್ಯಾ ಮಹಾವಿದ್ಯಾ ಮಹೇಶ್ವರೀ .. 7..

ಸತೀ ಸತ್ಯವತೀ ಧೂಮ್ರಾ ಧವಲಾ ಧರ್ಮರೂಪಿಣೀ .

ಧರ್ಮನಿಷ್ಠಾ ಧರ್ಮಮಯೀ ಧರ್ಮೀ ಧರ್ಮನಿಷೇವಿತಾ .. 8..

ಬಾಲಿಕಾ ಯುವತೀ ವೃದ್ಧಾ ನಿತ್ಯಾ ನಿತ್ಯಮಯೀ ತಥಾ .
 ಗಾಯತ್ರೀ ವೇದಮಾತಾ ಚ ಸರ್ವಸಂಕಟತಾರಿಣೀ .. 9..
 ಹಿರಣ್ಯಾ ಕನಕಾ ರಕ್ತಾ ಭದ್ರಾ ನೀಲಸರಸ್ವತೀ .
 ಇಂದ್ರಾ ಚೇಂದುಸ್ವರೂಪಾ ಚ ದಿವ್ಯಾಂಬರವಿಭೂಷಣಾ .. 10..
 ಜಗನ್ನಾತಾ ಜಗದ್ಧಾತ್ರೀ ಜನನೀ ಸರ್ವರೂಪಿಣೀ .
 ಪತ್ನೀ ಚಾಮರಕೇಶೀ ಚ ಕುಂದದಂತಾ ಸುನಾಸಿಕಾ .. 11..
 ಕುಂದೋತ್ಸವಾ ಕುಂದಪ್ರಿಯಾ ಕುಂದಪುಷ್ಪಮಯೀ ತಥಾ .
 ಆಗ್ನೇಯೀ ವಾಯವೀ ಜ್ಯೇಷ್ಠಾ ವಾರುಣೀ ವರುಣಪ್ರಿಯಾ .. 12..
 ಸರ್ವದಿಗ್ವರ್ಣಿತಾ ವಿಶ್ವಾ ಸರ್ವೇಷಾಮುಪಕಾರಿಣೀ .
 ಬುದ್ಧಿಮೇಧಾ ಪ್ರಿಯಾ ಶಕ್ತಿಸ್ತುಷ್ಟಿಃ ಪುಷ್ಟಿದೃಢತಿ ಕ್ಷಮಾ .. 13..
 ಅಬಲಾ ನಿಶ್ಚಲಾ ಲಕ್ಷ್ಮೀಃ ಶ್ರದ್ಧಾ ಪನ್ನಗಶಾಯಿನೀ .
 ಅನಂತಾ ಮಹತೀ ಚಿಂತಾ ಹ್ಯಚಿಂತ್ಯಾ ಚಿನ್ಮಯೀ ಸ್ಮೃತಾ .. 14..
 ರಜೋಮಯೀ ಬ್ರಹ್ಮರೂಪಾ ವಿಷ್ಣುಮಾಯಾ ಮಹೇಶ್ವರೀ .
 ಸರ್ವತೀರ್ಥಮಯೀ ದೇವೀ ದೈತ್ಯದಾನವನಾಶಿನೀ .. 15..
 ವಿರೂಪಾ ವಿಶ್ವರೂಪಾ ಚ ಮೃಡಾನೀ ಮೃಡವಲ್ಲಭಾ .
 ಕೋಟಿಚಂದ್ರಪ್ರತೀಕಾಶಾ ಕೋಟಿಸೂರ್ಯ್ಯಸಮಪ್ರಭಾ .. 16..
 ನದಮಧ್ಯಾ ನದಭವಾ ನದೋದ್ಭೂತಾ ನದಾಕ್ಷಿಕಾ .
 ಮಂತ್ರರೂಪಾ ಮಂತ್ರಭವಾ ಯಂತ್ರಮಂತ್ರಮಯೀ ತಥಾ .. 17..
 ದ್ವಿಪದಾ ತ್ರಿಪದಾ ಗೋತ್ರಾ ಚತುರ್ವಣಾ ಚ ತ್ರ್ಯಕ್ಷರೀ .
 ವರೇಷು ಗೋಪಿತಾ ಗುಪ್ತಾ ಅರಣ್ಯಸ್ಥಿರನಾಯಿಕಾ .. 18..
 ಸ್ಥಿರಾ ಚ ತೀರ್ಥರೂಪಾ ಚ ವೇಗಿನೀ ವೇಗರೂಪಿಣೀ .
 ವೇಗಾತ್ಮಿಕಾ ವೇಗಧರಾ ಕಾಶ್ಯಪೀ ಕಮಲೇಕ್ಷಣಾ .. 19..
 ಶಕ್ತಿರೂಪಾ ಶಕ್ತಿಧರಾ ಶಕ್ತಾಶಕ್ತವಿಭೇದಕಾ .
 ಗುಣಾಗುಣಮಯೀ ಗಮ್ಯಾ ನಿರ್ಗುಣಾ ಸದ್ಗುಣಾನ್ವಿತಾ .. 20..
 ಗಂಧರ್ವಸೇವಿತಾ ನಂದೀ ಪೂರ್ಣಬ್ರಹ್ಮಸ್ವರೂಪಿಣೀ .
 ಕಾತ್ಯಾಯನೀ ಜಗದ್ಧಾತ್ರೀ ಸ್ಥಿತಿಸಂಹಾರಕಾರಿಣೀ .. 21..
 ರಾಮಜಾಯಾ ಚ ಮಾತಂಗೀ ಸುತುಂಗಾ ಕದಲೀಪ್ರಿಯಾ .
 ಪ್ರೀತಿಮನಾಃ ಪ್ರೀತಿದಾತ್ರೀ ಷಡ್ವರ್ಣಶೀರ್ಷಭಂಜಿಕಾ .. 22..
 ವೇಣುಕಾಂತಾ ವೇಣುಭವಾ ವೀಣಾವಾದ್ಯಾ ಚ ಶೋಭನಾ .
 ಖಂಡಚಂದ್ರಾ ಪೂರ್ಣಚಂದ್ರಾ ಸಕಲಾ ನಿಷ್ಕಲಾ ತಥಾ .. 23..
 ತೇಜಸ್ವಾ ಮುಖರಾ ಸೌಮ್ಯಾ ನಿಃಶಬ್ದಾ ಶಬ್ದರೂಪಿಣೀ .
 ಸಿಂದೂರಾರುಣರಕ್ತಾ ಚ ಸಿಂದೂರಾರುಣಭೂಷಿತಾ .. 24..

ಮೇಘಸ್ವನಾ ಚ ಮೇಘಾ ಚ ಬಾಹುದಂಡವಿಶೋಭಿತಾ .
 ಜಯಧ್ವನಿ ನಿಘೋರಾ ಚ ಖರ್ಖರಾ ಖಗರೂಪಿಣೀ .. 25..
 ಖಗಾಖ್ಯಾ ಖಗಮಾನ್ಯಾ ಚ ತಡಿದ್ರೂಪಾ ತಡಿತ್ವಭಾ .
 ವಜ್ರರೂಪಾ ವಜ್ರಮಯೀ ವಜ್ರತಂತ್ರಾ ಚ ವಿದ್ರುಮಾ .. 26..
 ಕಾದಂಬಿನೀ ರತಾ ರತ್ಯಾ ಚಂಚಲಾ ವಿಮಲಾ ಧ್ರುವಾ .
 ಅಸ್ತರೂಪಾ ಶಸ್ತ್ರರೂಪಾ ಹ್ಯಣಿಮಾ ಧ್ರುವಮಂಡಲಾ .. 27..
 ತರ್ಕವಿದ್ಯಾ ವೇದವಿದ್ಯಾ ಜ್ಯೋತಿರ್ವಿದ್ಯಾ ವಿಶಾರದಾ .
 ಕಾಲೀ ಕಲ್ಪಕಲಾ ಸಾಧ್ಯಾ ಪಾಂಡುರೂಪಾ ಪರಾಕ್ರಮಾ .. 28..
 ನಾಗಕನ್ಯಾ ನಾಗಮಾತಾ ನಾಗಪತ್ನೀ ಘಣಾತ್ಮಿಕಾ .
 ಶಚೀ ಸತ್ಯಕಲಾ ನಿದ್ರಾ ಸುನಿದ್ರಾ ಚ ಸುಚೇತನಾ .. 29..
 ಸುಶೀಲಾ ಖರ್ವರೂಪಾ ಚ ಖರ್ವಜಂಘಾ ಕರಾತ್ಮಿಕಾ .
 ದೀರ್ಘಜಂಘಾ ದೀರ್ಘರವಾ ದೀರ್ಘನಾಸಾ ಸುಕರ್ಣಿಕಾ .. 30..
 ಕರ್ಣೇನಪೂಜಿತಾಽಭಿನ್ನಾ ಭಿನ್ನಾ ಭಿನ್ನಮಯೀ ತಥಾ .
 ಆಪದಾ ಪಾದಪಾಪಾದಾ ಜ್ಞಾನಾಜ್ಞಾನಪರಾಯಣಾ .. 31..
 ಗೌರೀ ಪದ್ಮಾ ಚ ಕಲ್ಯಾಣೀ ಉರ್ವಶೀ ದ್ವಜರೂಪಿಣೀ .
 ಪತಾಕೀ ಕೇತಕೀ ಚೂರ್ಣಾ ದೃಢವ್ರತಪರಾಯಣಾ .. 32..
 ತಿಲೋತ್ತಮಾ ರೋಹಿಣೀ ಚ ಬದರೀ ಕವಿಮಾಮಿನೀ .
 ಮಘಾ ಚ ಭರಣೀ ಪೂರ್ವಾ ಪರಾಪೂರ್ವಾ ಚ ಪೂರ್ವಿಕಾ .. 33..
 ಅಪರ್ವಿಕಾ ಅಪೂರ್ವಾ ಚ ಅಪೂರ್ವಫಲಭೂಷಿತಾ .
 ಶಂಖಿನೀ ಶಂಖಹಸ್ತಾ ಚ ಚಿತ್ರಹಸ್ತಾ ಸುಕೋಮಲಾ .. 34..
 ಕೋಮಲಾ ಪತ್ರರೂಪಾ ಚ ಗಾಂಧಾರೀ ಚಪಲಾ ಕಲಾ .
 ರುಕ್ಮಿಣೀ ರುಕ್ಮರೂಪಾ ಚ ಕ್ಷುಧಾ ತೃಷ್ಣಾ ಜರಾತುರಾ .. 35..
 ಅಚಿಂತ್ಯಾ ಚಿಂತಿತಾ ಚಿಂತಾ ಮನೋಜ್ಞಾ ಮನಸಿಸ್ಥಿತಾ .
 ಅಂಜನಾ ತ್ವಜನಾ ವ್ಯಂಜಾ ವ್ಯಂಜನೀಯಾ ಜರಾರ್ಪಿತಾ .. 36..
 ಅಜರಾ ನಿರ್ಜರಾ ಜೀರ್ಣಾ ಜೀರ್ಣಾರ್ಪಿತವಿಭಾವಿನೀ .
 ಕೂರ್ಮರೂಪಾ ಸೂಕರೀ ಚ ಹರಿಣೀ ಮೃಗರೂಪಿಣೀ .. 37..
 ಕಸ್ತೂರೀ ಮೃಗನಾಭಿಃ ಚ ಕರ್ಪೂರಾಗರುಕುಂಕುಮಾ .
 ರಘುದೇವರತಾ ಶಕ್ತಾ ರಘುದೇವರತಿಪ್ರಿಯಾ .. 38..
 ಪೌರಂದರೀ ತಥಾ ವಿಷ್ಣೋರ್ಜಾಯಾ ಮಾಹೇಶ್ವರೀ ವರಾ .
 ಸರ್ವೇಷಾಂಜನನೀ ನಿತ್ಯಾ ಚಾರ್ವಂಗೀ ಜನಕಾತ್ಮಜಾ .. 39..
 ಮಹಾಧೀರಾ ಮಹಾಮಾಯಾ ಮಹಾಮೋಹಾ ಮಹೋತ್ಸವಾ .
 ವೈಕುಂಠನಾಥಪತ್ನೀ ಚ ವಿಮಲಾರುಣರೂಪಿಣೀ .. 40..

ಭಾಗೀರಥೀ ಮನೋಬುದ್ಧಿರ್ನಿತ್ಯಾನಂದಮಯೀ ಸಹಾ .
ಮಹಾವ್ಯಾಧಿಹರಾ ಭೀಮಾ ಸರ್ವರೋಗಾಪಹಾರಿಣೀ .. 41..
ಶಂಖಿನೀ ಚಕ್ರಿಣೀ ಧಾತ್ರೀ ಹಸ್ತೇಪುಸ್ತಕಧಾರಿಣೀ .
ಸಂಪದಾ ಚ ಸದಾಚಾರಾ ದ್ರೌಪದೀ ದ್ರುಪದಾತ್ಮಿಕಾ .. 42..
ಸತಾಂಸೃಷ್ಟಿಕರೀ ಸೌಮ್ಯಾ ದೈತ್ಯಾನಾಂ ಕ್ಷಯಕಾರಿಣೀ .
ದರೈತ್ಯಪ್ರಾಣಹರಾ ಧಾತ್ರೀ ದಯಾಮೋದರಸಪ್ತಿಯಾ .. 43..
ಕ್ಷಾಂತಿಃ ಕ್ಷೇಮಂಕರೀ ಬುದ್ಧಿರ್ಭಾರತೀ ಭಯನಾಶಿನೀ .
ತರಣಿಸ್ತರುಣೀ ತೀಕ್ಷ್ಣಾ ತೀಕ್ಷ್ಣ ದೈತ್ಯವಿನಾಶಿನೀ .. 44..
ದಾತ್ರೀ ದಾನಪರಾ ದಾಂತಾ ದುಷ್ಟದೈತ್ಯವಿನಾಶಿನೀ .
ಕ್ರಿಯಾ ಕ್ರಿಯಾವತೀ ಹೃಷ್ಟಾ ತುಷ್ಟಾ ಪುಷ್ಟಾ ತಥೋರ್ವಶೀ .
ವೇದಮನಾ ವೇದಕನ್ಯಾ ವೇದಮಾನ್ಯಾ ಪುಲೋಮಜಾ .. 45..
ಸುಖಿನೀ ಸುಖದಾತ್ರೀ ಚ ಸರ್ವಸೌಖ್ಯವಿವರ್ಧಿನೀ .
ಶೀಲಾ ಶೀಲವತೀ ಸೂಕ್ಷ್ಮಾ ಸೂಕ್ಷ್ಮಸೂಕ್ಷ್ಮವರಪ್ರದಾ .. 46..
ವರೇಣ್ಯಾ ವರದಾ ವಾಣೀ ಜ್ಞಾನಿನೀ ಜ್ಞಾನದಾತೃಜಾ .
ಭೃಗುವಂಶಸಮುದ್ಯುತಾ ಭಾರ್ಗವೀ ಭೃಗುವಲ್ಲಭಾ .. 47..
ರಕ್ತಾಂಬರಧರಾ ರಾಮಾ ರಮಣೀ ಸುರನಾಯಿಕಾ .
ಮೋಕ್ಷದಾ ಶಿವದಾ ಶ್ಯಾಮಾ ಯೋಗಧ್ಯಾನಪರಾಯಣಾ .. 48..
ಯೋಗೇಶ್ವರೀ ಯೋಗರೂಪಾ ಯೋಗನಿದ್ರಾ ಕೃಶೋದರೀ .
ಅಂಬಾ ಜಾಂಬವತೀ ಚೈವ ಸತ್ಯಭಾಮಾ ಮನೋರಥಾ .. 49..
ರೌದ್ರಾ ರೌದ್ರಸ್ವನಾ ರೌದ್ರೀ ರೌದ್ರದೈತ್ಯವಿನಾಶಿನೀ .
ಕುಮಾರೀ ಕೌಶಿಕೀ ಕಾಲೀ ಕಾಮದೈತ್ಯವಿನಾಶಿನೀ .. 50..
ರಾಮಪತ್ನೀ ರಾಮರತಾ ರಾಮಜಾಯಾ ಮಹೋದರೀ .
ವಿಷ್ಣುಪತ್ನೀ ವಿಷ್ಣುಭವಾ ವಿಷ್ಣುಜಾಯಾ ಚ ಶೂಲಿನೀ .. 51..
ಮದನಾಂತಕ ಕಾಂತಾ ಚ ಮದನಾಂತಕವಲ್ಲಭಾ .
ಭೂತಭವ್ಯಭವಸ್ತೃಷ್ಣಾ ಪಾವನೀ ಪರಿಪಾಲಿನೀ .. 52..
ಅದೃಶ್ಯಾ ವ್ಯಕ್ತರೂಪಾ ಚ ದೃಶ್ಯಾ ಶ್ರೇಷ್ಠಾ ಪ್ರವರ್ಧಿನೀ .
ಅಪಾನ್ನಿಧಿಸಮುದ್ಯುತಾ ಧಾರಿಣೀ ಚ ಪ್ರತಿಷ್ಠಿತಾ .. 53..
ಅಚ್ಯುತಾ ಚಾಚ್ಯುತಪ್ರಾಣಾ ಪ್ರಾಣದಾ ವಾಸವೇಶ್ವರೀ .
ಉತ್ತರಾ ಕ್ಷೋಭಣಾ ಕ್ಷೇಮಾ ಶ್ರೀಗರ್ಭಾ ಪರಮೇಶ್ವರೀ .. 54..
ವರದಾ ಪುಷ್ಟಿದೇಹಾ ಚ ಕಾಮಿನೀ ಕಂಜಲೋಚನಾ .
ಶರಣ್ಯಾ ವರದಾ ಪ್ರೀತಾ ಪ್ರೀತ್ಯಾನಾನಂದಸ್ವರೂಪಿಣೀ .. 55..
ಪತಾಕಿನೀ ದಯಾರಂಭಾ ಸುರಮ್ಯಾ ಚ ಸುರೇಶ್ವರೀ .

ಶ್ರೀಮತೀ ಚ ಶಿವಾ ನಂದಾ ತ್ರಿಶಕ್ತಿಮೋಕ್ಷದಾಯಿನೀ .. 56..
 ಪರಾಪರಕಲಾ ಕಾಂತಾ ಶಿಶಿರಾಚಲಕನ್ಯಕಾ .
 ದಕ್ಷಾ ಭಗವತೀ ಧೇನುಃ ಕಾಮಧೇನುಃ ಕಲಾವತೀ .. 57..
 ಸುರಮಾನ್ಯಾ ಸುರಶ್ರೇಷ್ಠಾ ಶ್ರೇಷ್ಠಾ ಪ್ರಾಣೇಶ್ವರೀ ಸ್ಥಿರಾ .
 ವಜ್ರಾಯುಧಾ ವ್ರಜಹಸ್ತಾ ಚಂಡೀ ಚಂಡಪರಾಕ್ರಮಾ .. 58..
 ತಮೋಘ್ನೀ ಧ್ವಾಂತಸಂಹಂತ್ರೀ ಪ್ರಯತಾತ್ಮಾ ಪತಿವ್ರತಾ .
 ಗೌರೀ ಸುವರ್ಣವರ್ಣಾ ಚ ಸ್ಥಿತಿಸಂಹಾರಕಾರಿಣೀ .. 59..
 ಮೇಧಾವಿನೀ ಮಹಾವೀರ್ಯಾ ಹಂಸೀ ಸಂಸಾರತಾರಿಣೀ .
 ಏಕಾನೇಕಾ ಮಹೇಜ್ಯಾ ಚ ಸರ್ವಲೋಕಪ್ರಕಾಶಿನೀ .. 60..
 ಷಟ್ಪಕ್ವಭೇದಿನೀ ವಾಮಾ ಕಾರ್ಯಸ್ಥಾ ಕಾರ್ಯರಂಜಿತಾ .
 ಪ್ರಣತಾ ಪ್ರಾಣಿನಾಮಾರ್ತಿಹಾರಿಣೀ ದೈತ್ಯನಾಶಿನೀ .. 61..
 ಅಜಾ ಚ ಬಹುವರ್ಣಾ ಚ ಪುರುಷಾರ್ಥಪ್ರವರ್ತಿನೀ .
 ಗಣಿತಾ ಗುಣಸಂಪನ್ನಾ ನಗಜಾ ಖಗವಾಹಿನೀ .. 62..
 ರಕ್ತಾ ನೀಲಾ ಸಿತಾ ಶ್ಯಾಮಾ ಕೃಷ್ಣಾ ಬಭ್ರುಶ್ಚ ಕರ್ಬುರಾ .
 ಕ್ಷುಧಾ ತೃಷ್ಣಾ ಜರಾ ವೃದ್ಧಾ ತರುಣೀ ಕರುಣಾಲಯಾ .. 63..
 ಚಂದ್ರಾನನಾ ಮಹೋಷ್ಠೀ ಚ ಚಾರುಮೂರ್ಧ್ವಜಶೋಭಿತಾ .
 ಕಲಾ ಕಾಷ್ಠಾ ಮುಹೂರ್ತಾ ಚ ನಿಮೇಷಾ ಕಾಲರೂಪಿಣೀ .. 64..
 ಮಾನಿನೀ ಮಾಧವೀ ಮಾನ್ಯಾ ಮಾನನೀಯಾ ಮಹಾಗುಣಾ .
 ಸುವರ್ಣವಸನಾ ನಾಶಾ ಚಕ್ಷುಸ್ಪರ್ಶವತೀ ರಸಾ .. 65..
 ಗಂಧಪ್ರಿಯಾ ಸುಗಂಧಾ ಚ ಮನೋಜ್ಞಾ ಚ ಮನೋಗತಾ .
 ಹಸ್ತಾ ಜ್ಯೇಷ್ಠಾ ಮಘಾ ಪುಷ್ಯಾ ಧನಿಷ್ಠಾ ಪೂರ್ವಫಲ್ಗುನೀ .. 66..
 ಮೃಗನಾಭಿರ್ಮೃಗಾಕ್ಷೀ ಚ ಕರ್ಪೂರಾಮೋದಧಾರಿಣೀ .
 ಮಧುಶ್ರೀರ್ಮಾದವೀ ವಲ್ಲೀ ಮಧುಮತ್ತಾ ಮದೋದ್ಧತಾ .. 67..
 ರೇವತೀ ರಮಣೀ ಚಿತ್ರಾ ಚಿತ್ರಹಾರವಿಭೂಷಣಾ .
 ರಕ್ತಾಂಬರಧರಾ ಕ್ಷೀಣಾ ರಕ್ತಪುಷ್ಪಾವತಂಸಿನೀ .. 68..
 ನವಪುಷ್ಪಾತ್ಮಿಕಾ ಪುಷ್ಪಾ ಪುಷ್ಪಸ್ರಕ್ಸುವಿಭೂಷಣಾ .
 ಶುಕ್ಲಾಂಬರಧರಾ ಧೀರಾ ಮಹಾಶ್ವೇತಾ ವಸುಪ್ರಿಯಾ .. 69..
 ನವಪುಷ್ಪಗೃಹೋಪೇತಾ ನವಪುಷ್ಪೋಪಶೋಭಿತಾ .
 ಚಂದ್ರಿಕಾ ಚಂದ್ರಕಾಂತಿಶ್ಚ ಸೂರ್ಯಕಾಂತಿನಿಶಾಚರೀ .. 70..
 ವಿಜಯಾ ಚ ಜಯಂತೀ ಚ ಮೋಹಿನೀ ಶತ್ರುನಾಶಿನೀ .
 ಲಜ್ಜಾ ಸರಸ್ವತೀ ನಂದಾ ದಾನವೇಂದ್ರಪ್ರಮದಿನೀ .. 71..
 ಚಂದ್ರಮಂಡಲಸಂಕಾಶಾ ಜ್ಞಾನಾನಂದಪ್ರವರ್ಧಿನೀ .

ರೂಪಯೌವನಸಂಪನ್ನಾ ಗುಣಶೀಲಸಮನ್ವಿತಾ .. 72..
 ಸರ್ವೈಶ್ಚರ್ಯಸಮಾಯುಕ್ತಾ ಸರ್ವಲಾವಣ್ಯಶೋಭಿತಾ .
 ಶೀತಾ ಶೀತಪ್ರಿಯಾ ಸ್ವರ್ಗಾ ಸಕಲಾ ವನದೇವತಾ .
 ಗುರುರೂಪಧರಾ ಗುರ್ವೀ ಕಾಲಮೃತ್ಯುವಿನಾಶಿನೀ .. 73..
 ಅಣಿಮಾದಿಗುಣೋಪೇತಾ ಮಹಾಮಾರೀ ಚ ಶಾಂತಿದಾ .
 ಚತುಃಸಮುದ್ರಶಯನಾ ಚತುರ್ವರ್ಗಫಲಪ್ರದಾ .. 74..
 ಸರ್ವಕಾಲೋದ್ಭವಾ ಪ್ರೀತಾ ಸರ್ವಕಾಲೋದ್ಭವೋದ್ಭವಾ .
 ಅನಾದಿನಿಧನಾ ಪುಷ್ಟಿವ್ಯಕ್ತಮಧ್ಯನಿವಾಸಿನೀ .. 75..
 ಸರ್ವಚಕ್ರೇಶ್ವರೀ ಸರ್ವಾ ಸರ್ವಮಂತ್ರಮಯೀ ಸದಾ .
 ಸಹಸ್ರನಯನಾ ಪ್ರಾಣಾ ಸಹಸ್ರನಯನಪ್ರಿಯಾ .. 76..
 ಸಹಸ್ರಶೀರ್ಷಾ ಸುಮನಾ ಮಂದಭಾ ಸರ್ವಭಂಜಿಕಾ .
 ಗೀತನೃತ್ಯಪ್ರಿಯಾ ಕಾಮಾ ಸಂತುಷ್ಟಿಧನದಾ ಪ್ರದಾ .. 77..
 ಮಾಯಾಧರೀ ಮಣಿರತಾ ಮಣಿಸಮ್ಮಾನತತ್ಪರಾ .
 ಮಾಧವಾ ನಂದದಾ ಮದ್ವೀ ಯಶೋದಾನಂದವರ್ಧನೀ .. 78..
 ಯಜ್ಞಪ್ರೀತಾ ಯಜ್ಞಮಯೀ ಯಜ್ಞಕರ್ಮವಿಭೂಷಣಾ .
 ರಾಜಾ ರಾಜಕುಲೇಜ್ಯಾ ಚ ರಾಜರಾಜೇಶ್ವರೀ ರಮಾ .. 79..
 ರಮಿಣೀ ರಾಮಿಣೀ ರಾಕಾ ರಾಮಾನಂದಪ್ರದಾಯಿನೀ .
 ರಜನೀಕರಪೂರ್ಣಾಸ್ಯಾ ರಕ್ತೋತ್ಪಲವಿಲೋಚನಾ .. 80..
 ಲಾಂಗಲೀ ಪ್ರೇಮಸಂತುಷ್ಟಾ ಲಾಂಗಲೀಪ್ರಣಯಪ್ರಿಯಾ .
 ಲಾಕ್ಷ್ಮಾರುಣಾ ಚ ಲಲನಾ ಲೀಲಾ ಲೀಲಾವತೀ ಲಯಾ .. 81..
 ಲಂಕೇಶ್ವರಗುಣಪ್ರೀತಾ ಲಂಕೇಶವರದಾಯಿನೀ .. 82..
 ಲವಂಗಕುಸುಮಪ್ರೀತಾ ಲವಂಗಕುಸುಮಪ್ರಭಾ .
 ಪುಣ್ಯದಾ ಪೂರ್ಣಿಮಾ ಪುಣ್ಯಾ ಪುಣ್ಯಕೋಟಿಫಲಪ್ರದಾ .. 83..
 ಪುರಾಣಗೋಚರಾ ಪೂರ್ಣಾರ್ಪೂರ್ವಾ ಪೌಡ್ರವಿನಾಶಿನೀ .
 ಪ್ರಹ್ಲಾದಹೃದಯಾಹ್ಲಾದಗೇಹಿನೀ ಪುಣ್ಯಚಾರಿಣೀ .. 84..
 ಫಲದಾತ್ರೀ ಫಲಾಸಕ್ತಾ ಫಲದಾತ್ಮವಿಭೂಷಿತಾ .
 ವಾಣೀ ವಿಲಾಸಕರಿಣೀ ವರಾಂಗೀ ಚ ವರಾನನಾ .. 85..
 ವಿಷ್ಣೋರ್ವಕ್ಷಸ್ಥಲಸ್ಯಾ ಚ ವಾಗ್ಮತೀ ವಿಂದ್ಯಗೇಹಿನೀ .
 ಧೀರಾ ಧೈರ್ಯವತೀ ಧೃಷ್ಟಾ ಧವಲಾಂಭೋಜಸನ್ನಿಭಾ .. 86..
 ತಂತ್ರಧಾರೀ ತಂತ್ರತಾರೀ ತಂತ್ರಕಾರೀ ಭವಾತುರಾ .
 ತಪಸ್ಯಾ ತಾಲಿನೀ ತೀರ್ಣಾ ದೂರ್ವಾದಲಸುಸೇವಿತಾ .. 87..
 ಕರ್ಪೂರಪೂರವದನಾ ಕಲಾನಾಥಸಮಪ್ರಭಾ .

ಕಲಾಕೇಲಿಪ್ರಿಯಾಕೀರ್ಣಾ ಕುಂಜರೇಶ್ವರಗಾಮಿನೀ .. 88..
 ಖರ್ವಾ ಚ ಖಂಜನದ್ವಂದ್ವಲೋಚನಾ ರವಭೂಷಿತಾ .
 ಖದ್ಯೋತ ಇವ ದುರ್ಲಕ್ಷ್ಯಾ ಖದ್ಯೋತ ಇವ ಚಂಚಲಾ .. 89..
 ಚಲಚ್ಚಕೋರನಯನಾ ಚಲತ್ವಂಜನಲೋಚನಾ .
 ಚತುರ್ವೇದಮಯೀ ರೂಪಾ ಚತುರ್ವರ್ಣಮಯೀ ಭೃತಾ .. 90..
 ಜಗನ್ನಾಥಪ್ರಿಯಾ ಜೀವಾ ಜಗನ್ನಾಥರತಾ ಜಯಾ .
 ಜಾಮಾತೃವರದಾ ಜಂಭಾ ಯಮಲಾರ್ಜುನಧಾರಿಣೀ .. 91..
 ತಪಸ್ಯಾ ತಾಲಿನೀ ತೀರ್ಣಾ ಪೂರ್ಣಾನಂದಮಯೀ ಸದಾ .
 ತಾರಸ್ವರೇಣಸಹಿತಾ ತಾರಸ್ವರವಿಭೂಷಿತಾ .. 92..
 ವಂಶದ್ವಜಾ ವಂಶರೂಪಾ ನಂದಿನೀ ಕುಲಮಧ್ಯಗಾ .
 ಘಟ್ಯಾರಪ್ರಣಯಾ ವೃದ್ಧಾ ಚಿತ್ರಾ ಪಾತಕನಾಶಿನೀ .. 93..
 ಅಧಃ ಸ್ಥಿತಾ ಚ ಪಾತಾಲಾ ಅಧೋಭುವನಗಾಮಿನೀ .
 ಅತಲಾ ವಿತಲಾ ತೀರ್ಣಾ ಸುತಲಾ ನಾಗಶಾಯಿನೀ .. 94..
 ದ್ವಿಜಿಹ್ವಾ ಬಹುಜಿಹ್ವಾ ಚ ರಸನಾ ಸುರಸೇವಿತಾ .
 ಶೂನ್ಯಾ ರಣ್ಯಾ ವರೇಣ್ಯಾ ಚ ವರಿಷ್ಠಾ ಚ ಯುಗಾಂಬರಾ .. 95..
 ಪ್ರತಿಪರ್ವಸ್ಥಿತಾ ದೇವೀ ತಿಥಿಃ ಸ್ವರವಿಭೂಷಿತಾ .
 ಪ್ರತಿಮಾ ನವಮೀ ಚೈವ ಯುಗಾಢ್ಯಾ ಚಕ್ರರೂಪಿಣೀ .. 96..
 ವಾಹಗ್ರಸ್ತಾ ವಾಹಭರಾ ವಾಹಸೂರ್ಯಸಮನ್ವಿತಾ .
 ಚಂದ್ರಜ್ಯೋತ್ಸ್ನಾ ಮರಾ ಕಾಮ್ಯಾ ರಾಕಾಮೃತಚರಾ ಚರೀ .. 97..
 ನಾಗರೀ ನಾಗರಾ ಜ್ಯೇಷ್ಠಾ ನಾಗರಾಜಸುತಾ ನಗಾ .
 ನವೀನೇಂದುಕಲಾ ನಂದೀ ನಂದಿಕೇಶ್ವರಪೂಜಿತಾ .. 98..
 ನೀರಜಾಕ್ಷೀ ಚಂಚಲಾಕ್ಷೀ ನೀರಜದ್ವಂದ್ವಲೋಚನಾ .
 ನೀರಪ್ರಸೂರ್ನೀರಭವಾ ನೀರನಿರ್ಮಲದೇಹಿನೀ .. 99..
 ನವೀನಕೇತಕೀಕುಂದ -ಮಾಕಂದಸ್ವಗ್ವಿಭೂಷಿತಾ .
 ನಾಯಿಕಾನಂದನಿಲಯಾ ನಾಯಕಾನಂದಕಾರಿಣೀ .. 100..
 ನರ್ಮಕರ್ಮರತಾ ನಿತ್ಯಾ ನರ್ಮಧರ್ಮಪರಾಯಣಾ .
 ನರ್ಮಪ್ರೀತಾ ನರ್ಮರತಾ ನರ್ಮಧ್ಯಾನಪರಾಯಣಾ .. 101..
 ನರ್ಮಕರ್ಮೈಕಸಹಿತಾ ನರ್ಮಕರ್ಮೈಕಪಾಲಿಕಾ .
 ನವನಾರೀಗುಣಪ್ರೀತಾ ನವನಾರೀವರಪ್ರದಾ .. 102..
 ನಾರಾಯಣಪ್ರಿಯಾ ಕಾಂತಾ ನಿಷ್ಠಲಾ ಪರಮಾ ಕಲಾ .
 ನಾರಾಯಣಪ್ರಿಯಾ ದೇವೀ ನಾರಾಯಣಸಮನ್ವಿತಾ .. 103..
 ನಾರಾಯಣೀ ಸಮಾ ಯುಕ್ತಾ ಸತ್ಯಭಾಮಾ ದೃಢವ್ರತಾ .

ಚತುಃಸಾಗರಮಧ್ಯಸ್ಥಾ ಚತುಃಸಾಗರರೂಪಿಣೀ .. 104..
 ವಾಸುದೇವರತಾ ವಿಶ್ವಾ ವಿಜ್ಞಾ ವಿಜ್ಞಾನಕಾರಿಣೀ .
 ವೀಣಾವತೀ ವಲಾಕೀರ್ಣಾ ಬಾಲಪಾ ಪುಷ್ಪರೋಹಿತಾ .. 105..
 ಬಲವೀ ಸುಮತಿವೈದ್ಯಾ ವಿದ್ಯಾಹಾರವಿಭೂಷಿತಾ .
 ವಿದ್ಯಾವತೀ ವೈದ್ಯಪದಾ ಸೀತಾ ವೈವಸ್ವತಾ ವಲಿಃ .. 106..
 ಭೀತಿಹಾ ಭಯದಾ ಭೀತಿರಂಶುಜಾಲಸಮಪ್ರಭಾ .
 ಶರ್ವಾಣೀ ಸುಮನಾ ಸರ್ವಾ ಸುಭದ್ರಾ ಭದ್ರಿಕಾ ತಥಾ .. 107..
 ವಿನತಾ ಶಂಕರೀ ಶಾಂತಾ ಮಾನವೀ ಮಾನರೂಪಿಣೀ .
 ಮನುಧ್ಯಾನಾ ಮನುಜ್ಞಾನಾ ಮಾನಸೀ ಮನುಚಿತ್ತಗಾ .. 108..
 ಸದಾಗೋಪ್ಯಾ ಜಪರತಾ ಜಪಸ್ತುತ್ಯಾದಿಭೂಷಿತಾ .
 ಮರೀಚೀ ಮಾರಿಚೀ ಚೈವ ಹೈಮಾ ಹೈಮವತೀ ಶಿಲಾ .. 109..
 ಸುಗಂಧಾ ಗಂಧಸಹಿತಾ ಆಯುಷ್ಯಕ್ಷಯರೂಪಿಣೀ .
 ಕ್ಷೀರಸಾಕ್ಷೀ ಕ್ಷೀರಸ್ರವಾ ಕ್ಷೀರಿಕಾ ಶ್ರೀಹರಿಪ್ರಿಯಾ .. 110..
 ಬೀಜಮಯೀ ಬೀಜರೂಪಾ ಬೀಜೋದ್ಭವಾ ಚ ಬೀಜಿಕಾ .
 ದ್ವಾರಾ ದ್ವಾರವತೀ ಧ್ವಾಂತಾ ಪ್ರಚಂಡಾ ದ್ವಾರಮಾಲಿನೀ .. 111..
 ಕಲ್ಯಾಣೀ ಕಮಲಾ ಕಾರಾ ಕಮಲೀ ಕಾಲರೂಪಿಣೀ .
 ಕಾಮಾಕ್ಷೀ ಕಾಮದಾ ಕಾಮ್ಯಾ ಕಾಮನಾ ಕಾಮಚಾರಿಣೀ .. 112..
 ಕಾಲರಾತ್ರಿರ್ಮಹಾಕಾಲೀ ಕೌಲಿನೀ ಕಲ್ಪರೂಪಿಣೀ .
 ಕುಮಾರೀ ಕರುಣಾ ಕೀರ್ತಿಃ ಕಲಿಕಲ್ಮಷನಾಶಿನೀ .. 113..
 ಕಾತ್ಯಾಯಿನೀ ಕಲಾಧಾರೀ ಕೌಮುದೀ ಕಮಲಪ್ರಿಯಾ .
 ಮಾಹೇಶ್ವರೀ ಮಹಾಮಾಯಾ ಮಹಾತೇಜಾ ಮಹೇಶ್ವರೀ .. 114..
 ಮಹಾಜ್ಯೋತಿರ್ಮಹಾಮೂರ್ತಿರ್ಮಹಾಸುರವಿನಾಶಿನೀ .. 115..
 ಮಹಾಮಾಯಾ ಮಹಾವೀರ್ಯಾ ಮಹಾಪಾತಕನಾಶಿನೀ .
 ಮಹಾಮಖಾ ಮಂತ್ರಮಯೀ ಮಣಿಪೂರಕವಾಸಿನೀ .. 116..
 ಮಾನಸೀ ಮಾನದಾ ಮಾನ್ಯಾ ಮನಶ್ಚಕ್ಷುರಗೋಚರಾ .
 ಗಣ್ಯಾ ಮತಾ ಚ ಗಾಯತ್ರೀ ಗಂಧರ್ವಗಣಸೇವಿತಾ .. 117..
 ಸಿದ್ಧಾ ಯಜ್ಞಪ್ರಿಯಾ ಶಕ್ತಿಯರ್ಜ್ಜಾಂಗೀ ಯಜ್ಞವರ್ತಿಕಾ .
 ಯಜ್ಞರೂಪಾ ಯಜ್ಞಭವಾ ಯಜ್ಞೀ ಯಜ್ಞಕೃತಾಲಯಾ .. 118..
 ಜಾಲಂಧರೀ ಜಗನ್ಮಾತಾ ಜಾತವೇದಾ ಜಗತ್ಪಿತಾ .
 ಜಿತೇಂದ್ರಿಯಾ ಜಿತಕ್ರೋಧಾ ಜನನೀ ಜಯದಾಯಿನೀ .. 119..
 ಗಂಗಾ ಗೋದಾವರೀ ರೇವಾ ಗೌತಮೀ ಚ ಶತದ್ರುಕಾ .
 ಸಿಂಧುರ್ಮಂದಾಕಿನೀ ಸಿದ್ಧಾ ಯಮುನಾ ಚ ಸರಸ್ವತೀ .. 120..


ಚಂದ್ರಭಾಗಾ ವಿಪಾಶಾ ಚ ಗಂಡಕೀ ವಿಂಧ್ಯವಾಸಿನೀ .
 ನರ್ಮದಾ ಕದ್ರು ಕಾವೇರೀ ಅಹಲ್ಯಾ ಚಂಪಕಾವತೀ .. 121..
 ಅಯೋಧ್ಯಾ ಮಥುರಾ ಮಾಯಾ ಕಾಶೀ ಕಾಂಚೀ ಹೃವಂತಿಕಾ .
 ದ್ವಾರಾವತೀ ಚ ತೀರ್ಥೇಶಾ ಮಹಾಕಿಲ್ಬಿಷನಾಶಿನೀ .. 122..
 ವೈಷ್ಣವೀ ವಿಷ್ಣುರೂಪಾ ಚ ವಿಷ್ಣುಮಾಯಾ ಸ್ವರೂಪಿಣೀ .
 ಶಿವೇಶ್ವರೀ ಶಿವಾ ರಾಧಾ ಭವಾನೀ ಭವಮೋಚನೀ .. 123..
 ಹಲ್ಲೋತ್ಪಾತಸಮುದ್ಭೂತಾ ರತ್ನಭೂತಾ ಧನೇಶ್ವರೀ .
 ಹೃದ್ಯಾ ವಿದ್ಯಾಪ್ರದಾತ್ರೀ ಚ ಕುಶಮಾತಾ ಪರೇಶ್ವರೀ .. 124..
 ಲವಮಾತಾ ಸೌಮ್ಯಮೂರ್ತಿಃ ಶರ್ವಾ ಸರ್ವಾನುಶಾಸನೀ .
 ಕಮಲಾ ವಿಷ್ಣುವಂದ್ಯಾ ಚ ಮಾನ್ಯಾ ಸುನಯನಾತ್ಮಜಾ .. 125..
 ರಾಮೇಶೀ ರಾಮರಮಣೀ ರಾಮರಾಮಾ ರಮೇಶ್ವರೀ .
 ವೈದೇಹೀ ಮೈಥಿಲೀ ಸಿದ್ಧಾ ಮಿಥಿಲಾಭೂಮಿಜಾ ತಥಾ .. 126..
 ಸುಫಲಾ ಚರ್ಚಿತಾ ವಂದ್ಯಾ ದಶಾನನವಿನಾಶಿನೀ .
 ದಂಡಾ ದಂಡಪ್ರಿಯಾ ಚೈವ ದಂಡಕಾರಣ್ಯವಾಸಿನೀ .. 127..
 ಲಕ್ಷ್ಮಣಾರಾಧಿತಾ ಶಾಂತಾ ಕಾಂತಾ ಭರತವಂದಿತಾ .
 ಶತ್ರುಘ್ನಪೂಜಿತಾ ಕಾಂತಿಃ ಹನುಮದ್ವಂದಿತಾ ವರಾ .. 128..
 ಮಹೋಗ್ರಾ ಚ ಮಹಾಸೇನಾ ಮಾಹೇಶೀ ಮೈಥಿಲಾತ್ಮಜಾ .
 ಸಾಕೇತೇಶಾ ಜನಾರಾಧ್ಯಾ ಧನೇಶೀ ಧನದಾ ಶುಭಾ .. 129..
 .. ಫಲಶ್ರುತಿಃ ..
 ಪುಣ್ಯಂ ಸಹಸ್ರನಾಮೇದಂ ಜಾನಕ್ಯಾ ಭುವಿ ದುರ್ಲಭಂ .
 ಯಃ ಪಠೇತ್ ಪ್ರಾತರುತ್ಥಾಯ ಶುಚಿಭೂತ್ವಾ ಸಮಾಹಿತಃ .. 130..
 ಯಶ್ಚಾಪಿ ಶೃಣುಯಾನ್ನಿತ್ಯಂ ನರೋ ನಿಶ್ಚಲಮಾನಸಃ .
 ಏಕಕಾಲಂ ದ್ವಿಕಾಲಂ ಚ ತ್ರಿಕಾಲಂ ಶ್ರದ್ಧಯಾನ್ವಿತಃ .. 131..
 ಸರ್ವಪಾಪವಿನಿರ್ಮುಕ್ತೋ ಧನಧಾನ್ಯಸುತಾನ್ವಿತಃ .
 ತೇಜಸ್ವೀ ಬಲವಾನ್ ಶೂರಃ ಶೋಕರೋಗವಿವರ್ಜಿತಃ .. 132..
 ಯಶಸ್ವೀ ಕೀರ್ತಿಮಾನ್ ಧನ್ಯಃ ಸುಭಗೋ ಲೋಕಪೂಜಿತಃ .
 ರೂಪವಾನ್ ಗುಣಸಂಪನ್ನಃ ಪ್ರಭಾವೀರ್ಯಸಮನ್ವಿತಃ .. 133..
 ಶ್ರೇಯಾಂಸಿ ಲಭತೇ ನಿತ್ಯಂ ನಿಶ್ಚಲಾಂ ಚ ಶುಭಾಂ ಶ್ರಿಯಂ .
 ಸರ್ವದುಃಖವಿನಿರ್ಮುಕ್ತೋ ಲೋಭಕ್ರೋಧವಿವರ್ಜಿತಃ .. 134..
 ವಿದ್ಯಾನಾಂ ಪಾರಗೋ ವಿಪ್ರಃ ಕ್ಷತ್ರಿಯೋ ವಿಜಯೀ ಭವೇತ್ .
 ವೈಶ್ಯಸ್ತು ಧನಲಾಭಾಡ್ಯಃ ಶೂದ್ರಸ್ತತ್ಸುಖಮಶ್ನುತೇ .. 135..
 ಪುತ್ರಾರ್ಥೇ ಲಭತೇ ಪುತ್ರಂ ಧನಾರ್ಥೇ ಲಭತೇ ಧನಂ .

ಶ್ರೀಜಾನಕೀದೇವ್ಯಾಃ ಸಹಸ್ರನಾಮಸ್ತೋತ್ರಂ


ಇಷ್ಟಕಾಮಾಂಸ್ತು ಕಾಮಾರ್ಥೀ ಧರ್ಮಾರ್ಥೀ ಧರ್ಮಮಕ್ಷಯಂ .. 136..

.. ಇತಿ ಶ್ರೀಸಿದ್ಧೇಶ್ವರೀತಂತ್ರೇ ಜಾನಕೀಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..

Proofread by Prabhav Tengse

——
Shri Janaki SahasranAmastotram

pdf was typeset on April 28, 2023

——
Please send corrections to sanskrit@cheerful.com

